

МАКЕДОНСКА ТЕНИСКА ФЕДЕРАЦИЈА

ПРАВИЛНИК

**ЗА РАНГИРАЊЕ ВЕТЕРАНСКИ
ТУРНИРИ И ИГРАЧИ**

Скопје, 2016 година

СОДРЖИНА

1. ВОВЕДНИ ОДРЕДБИ

2. БРОЈ НА НАСТАНИ

3. КРИТЕРИМИ ЗА РАНГИРАЊЕ

4. КВАЛИТЕТНИ КАТЕГОРИИ

5. ЗАВРШНИ ОДРЕДБИ

1. ВОВЕДНИ ОДРЕДБИ

Член 1

Ранг-листата на Македонската тениска федерација се базира врз пласманот на играчите на поединечните натпревари, како и врз база на остварените победи на играчот во тековната година од бројот на освоените поени на рангираните турнири од календарот на МТФ.

Бројот на поените што се добиваат во зависност од пласманот на турнирот зависат од рангот на турнирот, а бројот на поените што се добиваат за остварените победи зависат од тоа во која категорија се наоѓа победениот играч.

Ранг-листата ја прикажува актуелната - моментна натпреварувачка позиција на тенисерите и поради тоа во критериумите за рангирање влегуваат сите резултати постигнати со учество на официјалните натпревари на МТФ.

Ранг-листата на МТФ ќе го има следниот изглед:

- а) Во горниот дел: за која конкуренција и датум на излегување
 - б) Интернационален ранг согласно член 14 од овој Правилник.
 - в) Група 1 (најдобрите 10 натпреварувачи од актуелната ранг - листа)
 - г) Сите останати (сите натпреварувачи од 11 место па надолу)
- Ранг - листата на МТФ ќе биде составена од 10 колони и тоа:
 - Во редот за интернационален ранг ќе има додадено две колони во кои ќе стојат бодовите и пласманот од интернационалната ранг-листа.

2. БРОЈ НА НАСТАПИ

Член 2

Секој играч може да настапи на неограничен број турнири според календарот на МТФ. Под учество на турнир се подразбира одигрување најмалку еден меч во главниот турнир.

3. КРИТЕРИУМИ ЗА РАНГИРАЊЕ

Член 3

Критериуми за рангирање се следниве:

1. Ранг на турнирот
2. Пласман на турнирот
3. Пласман на ИТФ Ветерански турнир организиран под покровителство на МТФ

Член 4

Ранг на турнирот:

Турнирите се рангираат според бројот на учесниците и јакоста на играчите што настапуваат по ранг-листата на МТФ.

Турнирите се рангираат како 1(прва), 2(втора) и 3(трета) категорија.

Поените од мастерс турнирите се пресметуваат со посебни и единствени критериуми утврдени со овој Правилник.

ИТФ турнирите организирани во Македонија се сметаат како турнири од 1(прва), категорија

Член 5

Бројот на учесниците на турнирите од одделни категории е одреден според Правилникот за натпревари на МТФ (точка 6.1).

Ако не се исполни условот за настап на минимален број играчи, како и потребниот број квалитетни играчи, турнирот го добива следниот понизок ранг.

Турнирот нема да се признае ако делегатот на МТФ констатира дека не се исполнети условите што ги пропишала МТФ согласно Правилникот за натпревари.

Член 6

Рангот на турнирот се одредува според категоријата во која спаѓаат натпреварувачите. Поединечните државни првенства и ИТФ Ветеранските турнири организирани во Македонија се рангираат како 1 категорија.

Категоријата на останатите турнири се одредува според бројот на натпреварувачите од актуелната ранг - листа на МТФ и тоа од прва квалитетна група тенисери (топ 10) и бројот на учесници согласно долната табела.

Првата група ја сочинуваат играчите од 1 - 10 место на ранг - листата на МТФ.

Ранг на турнирот		Прв	Втор	Трет
Број на играчи од прва квалитетна група		6	4	2
Вкупен број на учесници	Ветерани 50-	16	12	8
	Ветерани 50+	12	8	4

Член 7

Кај меѓународните турнири кои се само во календарот на МТФ, а не и во интернационалните календари, при одредување на рангот на турнирот, натпреварувачот од странство ќе го има интернационалниот ранг до колку има поени на ИТФ согласно член 14 од овој Правилник.

4. КВАЛИТЕТНИ КАТЕГОРИИ

Член 8

Ранг-листата се одредува според освоените поени по секој од одиграните турнири и се објавува по секој турнир, и се доставува во рок од 5 дена до клубовите членки на МТФ. Турнирите ќе се рангираат сите резултати од вкупно одиграните турнири во категоријата.

Член 9

Бројот на поените за ранг-листата се добиваат како збир од поените за пласманот и остварените победи на сите рангирани турнири вклучувајќи го пласманот од тениската лига на Македонија. Ако двајца или повеќе играчи имаат еднаков број на поени, ќе бидат рангирани на истото место (ќе го делат местото).

Член 10

Табела на поените за пласман:

Пласман на турнир	победник	финале	1/2 финале	1/4 финале	2 коло	1 коло	Пос. коло квалиф.	
Прва категорија- Државно и ИТФ турнири	100	75	50	30	20	10	5	
Втора категорија	75	50	30	15	10	5	/	
Трета категорија	50	30	20	10	5	/	/	
Мастерс	победник	финалист	3 место	4 место	5 место	6 место	7 место	8 место
	100	80	60	50	40	30	20	15

Член 11

Поени за победа се добиваат:

- кога натпреварот завршува регуларно;
- при предавање на натпреварот поради повреда ако тој е почнат;
- при дисквалификација на противникот во текот на натпреварот.

Член 12

Ако од оправдани причини не се одигра финалниот натпревар двајцата играча добиваат поени за финале. Ако од истите причини не се одигра ниту полуфиналето, играчите добиваат поени за полуфинале.

Ако турнирот е прекинат поради виша сила, а не се знаат полуфиналистите, тогаш турнирот не се бодува.

Член 13

Играчот кој има добиено "Вајлд карта" и играчот влезен во главниот турнир како "Лаки лузер" се изедначуваат со другите играчи од главниот турнир.

Играчот кој ќе го почне натпреварот и во текот на натпреварот се повреди или се разболи, се третира како учесник на турнирот.

Член 14

Интернационален ранг на ранг-листата на МТФ ќе добиваат оние играчи кои се наоѓаат на интернационалните ранг-листи и тоа:

- до 100 то место

Играч кој нема бодови на ИТФ и не е рангиран на ранг-листата на МТФ за домашни натпревари, ќе се третира како играч без бодови, без оглед на неговиот квалитет.

Играчите со интернационален ранг ќе бидат рангирани пред сите и нема да влегуваат во групата од 1-10 место на ранг-листата на МТФ.

До колку некој играч има бодови и на домашната ранг-листа и на меѓународната ранг-листа ќе му се важи интернационалниот ранг пред домашниот, а покрај местото на кое се наоѓа играчот, на таа листа ќе му стојат и бодовите од домашната ранг-листа.

5. ЗАВРШНИ ОДРЕДБИ

Член 15

Пред објавувањето на ранг-листата, натпреварувачката комисија на МТФ претходно ги верификува и ги рангира турнирите во согласност со овој Правилник.

Член 16

Овој Правилник ќе се применува за категоризација на турнири и играчи почнувајќи од денот на неговото донесување и ќе важи до донесување измени или нов правилник.

МАКЕДОНСКА ТЕНИСКА ФЕДЕРАЦИЈА
Претседател,

Жарко Луковски

Скопје, __. __. 2016 година